

ትንቢተ ሚክያስ

1 በይሁዳ ነገሥታት በኢዮኤታም፤ በአካዝና በሕዝቅያስ ዘመን ወደ ሞሬታ ተዋው ወደ ሚክያስ የመጣው የእግዚአብሔር ቃል፤ ስለ ሰማርያና ስለ ኢየሩሳሌም ያየው ራእይ ይህ ነው።

²እናንተ አሕዛብ ሆይ፤ ሁላችሁም ስሙ፤ ምድር ሆይ፤ በውስጧም የምትኖሩ ሁሉ አድምጡ፤ ጌታ ከቅዱስ መቅደሱ፤ ልዑል እግዚአብሔር በእናንተ ላይ ይመሰክርባችኋል።

በሰማርያና በኢየሩሳሌም ላይ የተላለፈ ፍርድ

³እነሆ፤ እግዚአብሔር ከመኖሪያ ስፍራው ይመጣል፤ ወርዶም በምድር ከፍታዎች ላይ ይራመዳል።

⁴ተራሮች ከሥሩ አቀልጣሉ፤ ሽለቆዎችም ይሰነጠቃሉ፤ በእሳት ፊት እንዳለ ሰም፤ በገደል ላይ እንደሚወርድ ፊሳሽ ይሆናሉ።

⁵ይህ ሁሉ የሚሆነው ስለ ያዕቆብ በደል፤ ስለ እስራኤልም ቤት ኅጢአት ነው። የያዕቆብ በደል ምንድን ነው? ሰማርያ አይደለችምን? የይሁዳስ የኩረብታ መሰገጃ ምንድን ነው? ኢየሩሳሌም አይደለችምን?

⁶“ስለዚህ ሰማርያን የፍርስራሽ ክምር፤ ወይን የሚተክልባትም ስፍራ አደርጋታለሁ።

ድንጋዮቿን ወደ ሽለቆ አወርዳለሁ፤ መሠረቷንም ባዶ አደርጋለሁ።

⁷ጣዖቶችዋ ሁሉ ይሰባበራሉ፤ ለቤተ መቅደሷ የተረበው ገጸ በረከት በእሳት ይቃጠላል፤

ምስሎችዋን ሁሉ እደመስሳለሁ፤ ገጸ በረከቷን በዝሙት አዳሪነት እንደ ሰበሰበች ሁሉ፤ አሁንም ገጸ በረከትዋ የዝሙት አዳሪነት ዋጋ መቀበያ ይሆናል።

ልቅሶና ሐዘን

⁸በዚህ ምክንያት አለቅሳለሁ፤ ዋይ ዋይም እሳለሁ፤

ባዶ እግራችን ዕርቃኔን እሄዳለሁ፤ እንደ ቀበሮ አሳዝናለሁ፤

እንደ ጉጉትም አቃስታለሁ።

1፤1 ቍ14፤
1ዜፍ3፤12፤13፤
ኢሳ1፤1፤
ኤር26፤18፤ሆሌ1፤1
1፤2 ዘፍ31፤50፤
ዘ84፤26፤32፤1፤
መዝ11፤4፤50፤7፤
ኢሳ1፤2፤ኤር6፤19
1፤3 ኢሳ18፤4፤
64፤1፤አሞ4፤13
1፤4 ዘኅ16፤31፤
ኢዮ9፤5፤መዝ46፤2፤
ኖሆ1፤5
1፤5 አሞ8፤14
1፤6 ዘ820፤6፤
ሕዝ13፤14፤አሞ5፤11
1፤7 ዘ032፤20፤
ዘ89፤21፤23፤17-18፤
ሕዝ6፤6
1፤8 ኢሳ15፤3፤
20፤2

1፤9 2ነገ18፤13፤
ኢሳ3፤26፤
ኤር10፤19፤46፤11
1፤11 ሕዝ23፤29
1፤12 ኤር14፤19፤
40፤2
1፤13 ኢሱ10፤3፤
መዝ9፤14
1፤14 ቍ1፤
ኢሱ15፤44፤
2ነገ16፤8፤
ኤር15፤18
1፤15 ኢሱ12፤15፤
15፤44

⁹ቍስሳ የማይሸር ነውና፤ ለይሁዳ ተርፎአል፤ እስከ ሕዝቤ መግቢያ በር፤ እስከ ኢየሩሳሌም እንኳ ደርሶአል።

¹⁰በጌትህ አታውሩት፤ ከቶም አታልቅሱ፤ በቤትዓፍራሳ፤ በትቢያ ላይ ተንክባለሉ። ¹¹እናንተ በሻፊርም የምትኖሩ፤ ዕርቃናችሁን ሆናችሁ በገፍረት ዕለፉ፤

በጸዓናንም የሚኖሩ ከዚያ አይወጡም፤ ቤትዔዴል በሐዘን ላይ ናት፤ ለእናንተም መጠጊያ ልትሆን አትችልም።

¹²ከመከራው መገላገልን በመሻት፤ በማርትሶ የሚኖሩ በሥቃይ ይወራጫሉ፤ እስከ ኢየሩሳሌም በር ሳይቀር፤ ክፉ ነገር ከእግዚአብሔር ዘንድ መጥቶአልና።

¹³እናንተ በለኪሶ የምትኖሩ፤ ፈረሶችን ከሠረገላው ጋር አያይዙ፤ ለጸዮን ሴት ልጅ፤ የጎጠአት መጀመሪያ እናንተ ነበራችሁ፤

የእስራኤል በደል በእናንተ ዘንድ ተገኝቶአልና። ¹⁴ስለዚህ እናንተ ለሞሬሼትጌት፤ ማጫ ትሰጣላችሁ፤

የአክዚብሽ ከተማ፤ ለእስራኤል ነገሥታት መታለያ ትሆናለች።

¹⁵እናንተ በመሪሳተ የምትኖሩ ድል አድራጊ አመጣባችኋለሁ፤ ያ የእስራኤል ክብር የሆነው ወደ ዓዶላም ይመጣል።

¹⁰ 'ጌት' የሚለው ቃል በዕብራይስጡ 'አውራ' ከሚለው ጋር ተመሳሳይ አነባበብ አለው። ¹¹ 'ዕብራይስጡ ከዚህ ጋር ሲሰማ' የሰብዓ ሊቃናት ትርጉም ግን 'በእኩ ላይ አታልቅሱ' ይላል። 'በእኩ' የሚለው የዕብራይስጡ ቃል 'አለቀሱ' ከሚለው የዕብራይስጡ ቃል ጋር ተመሳሳይ አነባበብ አለው። ¹² 'ባር' ትርጉሙ 'የትቢያ ቤት' ማለት ነው። ¹³ 'ሻፊር' ትርጉሙ 'አስደሳች ማለት ነው።' ¹⁴ 'ጸዓናን' የሚለው ቃል በዕብራይስጡ 'ወጣ' ከሚለው ጋር ተመሳሳይ አነባበብ አለው። ¹⁵ 'ሻፊር' የሚለው ቃል በዕብራይስጡ 'መሪ' ከሚለው ጋር ተመሳሳይ አነባበብ አለው። ¹⁶ 'ለኪሶ' የሚለው ቃል በዕብራይስጡ ቡድን ከሚለው ጋር ተመሳሳይ አነባበብ አለው። ¹⁷ 'አክዚብ' ትርጉሙ 'አታላይ/ማታለል ማለት ነው።' ¹⁸ 'መሪ' የሚለው ቃል በዕብራይስጡ 'ድል አድራጊ' ከሚለው ጋር ተመሳሳይ አነባበብ አለው።

16 ደስ ለምትሰኙባቸው ልጆቻቸው፤
በሐዘን ራሳችሁን ተላጩ፤
ራሳችሁን እንደ አሞራ ራስ ተመለሙት፤
ከእናንተ በምርኮ ይወስዳሉና።

የእግዚአብሔርና የሰው ዕቅድ

2 ክፉ ለመሥራት ለሚያቅዱ፤
በመኝታቸው ሳሉ ተንከፍል
ለሚያውጠኑት ወዮላቸው!
ሲነጋ በማለዳ ይፈጽሙታል፤
የሚያደርጉበት ኅይል በእጃቸው
ነውና።

2 ዕርሻ ይመኛሉ፤ ይይዙታልም፤
ቤት ይመኛሉ፤ ይወስዱታልም፤
የሰውን ቤት፤
የባልንጀራን ርስት አታልለው ይወስዳሉ።

3 ስለዚህ እግዚአብሔር እንዲህ ይላል፤
“እነሆ፤ በዚያ ሕዝብ ላይ ጥፋት ላመጣ
ዐቅጃለሁ፤
ከዚህም ለማምለጥ አትችሉም።
ከእንግዲህ በትዕቢት አትመላለሱም፤
የመከራ ጊዜ ይሆናልና።
4 በዚያ ቀን ሰዎች ይህለቁባችኋል፤
በሐዘን እንጉርጉሮ እንዲህ እያሉ
ያፌዙባችኋል፤
‘እኛ ፈጽሞ ጠፍተናል፤
የወገኔ ርስት ተከፋፍሎአል።
ከእኔ ነጥቆ ወስዶ፤
ዕርሻዎቻችንን ላሸነፉን አከፋፈለ።’

5 ስለዚህ በእግዚአብሔር ገባኤ ውስጥ፤
መሬት በዕጣ የሚያካፍል ማንም
አይኖርም።

ሐሰተኞች ነቢያት

6 ነቢያቶቻቸው፤ “ትንቢት አትናገርብን፤
ስለ እነዚህ ነገሮች ትንቢት አትናገር፤
ውርደት አይደርስብንም” ይላሉ።
7 የያዕቆብ ቤት ሆይ፤ እንዲህ ሊባል ይገባልን?
“የእግዚአብሔር መንፈስ የማይታገሥ ነውን?
እንዲህ ያሉት ነገሮችን ያደርጋልን?”

“መንገዱ ቀና ለሆነ፤
ቃሉ መልካም አያደርግምን?
8 በመጨረሻ በሕዝቤ ላይ ጠላት ሆናችሁ
ተነሣችሁ፤
የጦርነት ሐሳብ ሳይኖራቸው፤
በሰላም ከሚያልፉ ሰዎች ላይ፤
ማለፊያ መጥፋት ይፈሩችሁ።
9 ከሚወዱት ቤታቸው፤
የሕዝቤን ሴቶች አስወጣችኋቸው፤
ክብራን ከልጆቻቸው፤
ለዘላለም ወሰዳችሁ።
10 ተነሡና፤ ከዚያ ሂዱ፤

1፡16 ዘሌ13፡40፤
ዘ84፡27፤አዮ1፡20፤
አሞ5፡27
2፡1 1ሳሙ29፡20፤
መገ36፡4
2፡2 1ሳሙ8፡14፤
ምላ30፡14፤
አሳ1፡23፤5፡8፤
ሕዝ46፡18
2፡3 አሳ2፡12፤
ኤር18፡11፤አሞ3፡1-2
2፡4 ዘሌ26፡31፤
ኤር4፡13፤6፡12
2፡5 ዘግ34፡13፤
ዘ832፡13፤አሱ18፡54
2፡6 መገ44፡13፤
ኤር18፡16፤19፡8፤
25፡18፤29፡18፤
ሚዘ6፡16
2፡7 መዘ15፡2፤
84፡11፤19፡65
2፡9 ኤር10፡20
2፡10 ዘሌ18፡25-29፤
ዘ812፡9፤
መገ106፡38-39፤
ሰቆ4፡15
2፡11 ዘሌ10፡9፤
2ዘ536፡16፤
አሳ30፡10፤ኤር5፡31
2፡12 ነሀ1፡9፤
ሚክ4፡7፤5፡7፤7፡18
2፡13 አሳ52፡12፤
60፡11
3፡1 ኤር5፡5
3፡2 መዘ53፡4፤
ሕዝ22፡27
3፡3 አዮ24፡14፤
መዘ14፡4፤
ሕዝ11፡7፤24፡4-5፤
34፡4
3፡4 ዘ81፡45፤
31፡17፤1ሳሙ8፡18፤አ
ዮ15፡31፤
አሳ58፡4፤
ኤር11፡11፤ሕዝ8፡18
3፡5 አሳ3፡12፤
9፡16፤53፡6፤ኤር4፡10
3፡6 አሳ8፡19-22፤
29፡10፤ሕዝ7፡26፤
12፡24፤አሞ8፡11

ይህ ማረፊያ በታችሁ አይደለምና፤
ምክንያቱም ረክሶአል፤
ክፉኛም ተበላሽቶአል።

11 ሐሰተኛና አታላይ ሰው መጥቶ፤
‘ስለ ብዙ የወይን ጠጅና ስለሚያሰክር
መጠጥ ትንቢት እነግራችኋለሁ’ ቢል፤
ለዚህ ሕዝብ ተቀባይነት ያለው ነቢይ
ይሆናል።

የትድግና ተስፋ

12፡ ያዕቆብ ሆይ፤ በእርግጥ ሁላችሁንም
እስበስባለሁ፤
የእስራኤልንም ትሩና በአንድነት
አመጣለሁ፤
በጉረኖ ውስጥ እንዳሉ በጎች
በመሰማሪያ ላይ እንዳለ መንጋ
በአንድነት
እስበስባቸዋለሁ፤
በታውም በሕዝብ ይሞላል።

13 የሚሰብረው ወጥቶ በፊታቸው ይሄዳል፤
እነርሱም በሩን በመስበር ወጥተው
ይሄዳሉ፤
እግዚአብሔር እየመራቸው፤
ንጉሣቸው ቀድሞአቸው ይሄዳል።

መሪዎችና ነቢያት ተገሠጹ

3 ከዚያም እኔ እንዲህ አልሁ፤
“እናንተ የያዕቆብ መሪዎች፤
እናንተ የእስራኤል ቤት ገዢዎች ስሙ፤
ፍትሕን ማወቅ አይገባችሁምን?
2 መልካሙን ጠላችሁ፤ ክፉውንም ወደዳችሁ፤
የሕዝቤን ቁዳ ገፈፋችሁ፤
ሥጋቸውንም ከወጥቶቻቸው ለያችሁ፤
3 የሕዝቤን ሥጋ በላችሁ፤
ቁዳቸውን ገፈፋችሁ፤
ወጥቶቻቸውንም ሰባበራችሁ፤
በመጥበሻ እንደሚጠበስ፤
በደስት እንደሚቀቀል ሥጋ
ቁረረጣችኋቸው።

4 እነርሱም ወደ እግዚአብሔር ይጮኻሉ፤
እርሱ ግን አይመልስላቸውም፤
ካደረጉት ክፋት የተነሣ፤
በዚያ ጊዜ ፊቱን ከእነርሱ ይሰውራል።

5 እግዚአብሔር እንዲህ ይላል፤
“ሕዝቤን የሚያስቱ ነቢያት፤
ሰው ሲያበላቸው፤ ‘ሰላም አለ’ ይላሉ፤
ሳያበላቸው ሲቀር ግን፤
ጦርነት ሊያውጁበት ይነሣሉ።

6 ስለዚህ ሌሊቱ ያለ ራእይ፤
ጨለማውም ያለ ንግርት
ይመጣባችኋል፤
በነቢያት ላይ ፀሐይ ትጠልቅባቸዋለች፤
ቀኑም ይጨልምባቸዋል።

ግባሉ ራዕዮች ያፍራሉ፤
 ግግርተኞችም ይዋረዳሉ፤
 ሁሉም ፊታቸውን ይሸፍናሉ፤
 ከእግዚአብሔር መልስ የለምና።”

⁸እኔ ግን፤
 ለያዕቆብ በደሉን፤
 ለእስራኤልም ጎጣኦቹን እነግር ዘንድ፤
 ኃይልን፤ በእግዚአብሔር መንፈስ፤
 ፍትሕና ብርታት ተሞልቻለሁ።

⁹እናንተ የያዕቆብ ቤት መሪዎች፤
 እናንተ የእስራኤል ቤት ገዢዎች፤
 ፍትሕን የምትንቁ፤
 ተክክለኛ የሆነውንም ነገር ሁሉ
 የምታጣምሙ፤ ስሙ።

¹⁰ጽዮንን ደም በማፍሰስ፤
 ኢየሩሳሌምን በክፋት የምትገነቡ፤ ስሙ።

¹¹መሪዎቹ በጉቦ ይፈርዳሉ፤
 ካህናቷ ለዋጋ ሲሉ ያስተምራሉ፤
 ነቢያቷም ለገንዘብ ሲሉ ይናገራሉ።
 ነገር ግን በእግዚአብሔር ላይ
 ተደግፈውም፤
 “እግዚአብሔር በመካከላችን አይደለምን?
 ምንም ዓይነት ክፉ ነገር አይደርስብንም”
 ይላሉ።

¹²ስለዚህ በእናንተ ምክንያት፤
 ጽዮን እንደ እርሻ ትታረሳለች፤
 ኢየሩሳሌም የፍርስራሽ ክምር ትሆናለች፤
 የቤተ መቅደሱም ኩረብታ ዐረም
 የበቀለበት ጉብታ ይሆናል።

የእግዚአብሔር ተራራ

4 በመጨረሻው ዘመን፤
 የእግዚአብሔር ቤተ መቅደስ ተራራ፤
 ከተራሮች ልቆ ይታያል፤
 ከኩረብቶች በላይ ከፍ ይላል፤
 ሕዝቦችም ወደ እርሱ ይገባሉ።

²ብዙ አሕዛብ መጥተው እንዲህ ይላሉ፤
 “ኑ፤ ወደ እግዚአብሔር ተራራ፤
 ወደ ያዕቆብ አምላክ ቤት እንሂድ፤
 በመንገዱ እንድንሂድ፤
 መንገዱን ያስተምረናል።”
 ሕግ ከጽዮን ይመጣል፤
 የእግዚአብሔርም ቃል ከኢየሩሳሌም።

³እርሱ በብዙ ሕዝብ መካከል ይፈርዳል፤
 በሩቅና በቅርብ ባሉ ጎያጎያ
 መንግሥታት መካከል ያለውን ግጭት
 ያቆማል፤
 ሰይፍቸውን ማረሻ፤
 ጠራቸውንም ማጭድ ያደርጉታል።
 አንዱ መንግሥት በሌላው መንግሥት
 ላይ ሰይፍ አያነሳም፤

3፥7 ዘሌ13፥45፤
 አሰ6፥12፤
 ኢሳ44፥25፤
 ኤር6፥15፤
 ሕዝ20፥3፤ሚክ7፥16
 3፥8 ኢሳ57፥12፤
 61፥2
 3፥9 መዝ58፥1-2፤
 ኢሳ1፥23
 3፥10 ኢሳ59፥7፤
 ኤር22፥13፥17፤
 ሕዝ22፥27፤
 ሚክ7፥2፤ናሆ3፥1፤
 0፥2፥12
 3፥11 ዘሰ23፥8፤
 ዘሌ19፥15፤
 ኢሳ1፥23፤
 10፥20፥56፥11፤
 ኤር6፥13፥74፤
 ሰቆ4፥13፤ሕዝ13፥9፤
 34፥2፤ሆሌ4፥8፥18፤
 ሚላ2፥9
 3፥12 ዘሌ26፥31፤
 2፥7፥25፥9፤
 ኢሳ6፥11፤
 ኤር17፥3፥22፥6፥52፥13፤
 ሰቆ5፥18፥ሕዝ5፥14
 4፥1 መዝ22፥27፤
 48፥1፥86፥9፥ኤር3፥17፤
 31፥12፥ሕዝ17፥22፤
 ቆ2፥35፥ዘሰ8፥3
 4፥2 ዘሰ18፥18፤
 መዝ25፥8-9፤
 119፥171፤
 ኢሳ54፥13፤
 ኤር31፥6፤
 ሕዝ20፥40፤
 ከዘ2፥11፥14፥16
 4፥3 መዝ46፥9፤
 ኢሳ11፥4፥ኢሌ3፥10፤
 ዘሰ8፥20-22፥9፥10

4፥4 ዘሌ26፥6፤
 1፥74፥25፤
 ኢሳ1፥20፥ሕዝ39፥26
 4፥5 ኢሌ24፥14-15፤
 2፥717፥29፤
 ኢሳ26፥8፥ዘሰ10፥12
 4፥6 መዝ106፥47፤
 ኤር31፥8፤
 ሕዝ34፥13፥16፤
 37፥21፥ሰፎ3፥19
 4፥7 ዘሰ12፥2፤
 ኢሳ2፥2፥ዳን2፥44፤
 7፥14፥ኢል2፥32፤
 ሚክ2፥12፤
 ሉቃ1፥33፥ራሕ11፥15
 4፥8 ኢሳ1፥26፤
 ዘሰ9፥9
 4፥9 ዘሰ3፥16፤
 ኤር8፥19፥30፥648፥41
 4፥10 ዘሰ21፥10፤
 2፥720፥18፤
 ኢሳ43፥14፥48፥20
 4፥11 ሰቆ2፥16፤
 ኢሳ11፥12፥ሚክ7፥8
 4፥12 ዘሰ50፥20፤
 ኢሳ55፥8፤
 ሮሜ11፥33-34

ከእንግዲህም የጦርነት ትምህርት
 አይማሩም።

⁴እያንዳንዱ ሰው በገዛ ወይኑ ሥር፤
 ከገዛ በለሱም ሥር ይቀመጣል፤
 የሚያስፈራቸው አይኖርም፤
 የእግዚአብሔር ጸባኦት አፍ
 ተናግሮአልና።

⁵አሕዛብ ሁሉ፤
 በአማልክቶቻቸው ስም ይሄዳሉ፤
 እኛ ግን በአምላካችን በእግዚአብሔር ስም፤
 ከዘላለም እስከ ዘላለም እንሄዳለን።

የእግዚአብሔር ዕቅድ

⁶እግዚአብሔር እንዲህ ይላል፤
 “በዚያች ቀን ሽባውን እስበስባለሁ፤
 ስደተኞችንና ለሐዘን ያደረግኋቸውን፤
 ወደ አንድ ቦታ አመጣለሁ።

⁷የሽባዎችን ትሩፍ፤
 የተገፉትንም ብርቱ ሕዝብ አደርጋለሁ፤
 ከዚያች ቀን አንሥቶ እስከ ዘላለም፤
 እግዚአብሔር በጽዮን ተራራ በእነርሱ
 ላይ ይነግሣል።

⁸አንተ የመንጋው መጠበቂያ ማግ ሆይ፤
 የጽዮን ሴት ልጅ ዐምባ። ሆይ፤
 የቀድሞው ግዛትህ ይመለስልሃል፤
 የመንግሥትም ሥልጣን ለኢየሩሳሌም
 ሴት ልጅ ይሆናል።”

⁹አሁንስ እንደዚህ የምትጮኸው
 ለምንድን ነው?
 ንጉሥ የለሽምን?
 ምጥ እንደ ያዛት ሴት የተጨነቅሽው፤
 መካሪሽ ስለ ጠፋ ነውን?
¹⁰የጽዮን ሴት ልጅ ሆይ፤
 ምጥ እንደ ያዛት ሴት ተጨነቂ፤
 አሁንስ ከከተማ ወጥተሽ፤
 በሜዳ ላይ መስፈር አለብሽና፤
 ወደ ባቢሎን ትሄጃለሽ፤
 በዚያ ከጠላት እጅ ትድኛለሽ፤
 እግዚአብሔር በዚያ፤
 ከጠላቶችሽ ይታደግሻል።

¹¹አሁን ግን ብዙ አሕዛብ፤
 በአንቺ ላይ ተሰብስበዋል፤
 እነርሱም፤ “የረከሰች ትሁን፤
 ዐይናችንም ጽዮንን መዘባባቻ
 አድርጎ ይያት” ይላሉ።

¹²ነገር ግን የእግዚአብሔርን ሐሳብ
 አያውቁም፤
 በአውድማ ላይ እንደ ነዶ
 የሚሰበስባቸውን፤
 የእርሱን ዕቅድ አያስተውሉም።

⁹8 ወይም 'ኩረብታ'

13 የጸዮን ልጅ ሆይ፤ ተነሥተሽ አበራዬ፤
 የብረት ቀንድ እስጥሻለሁና፤
 የናስ ስኩና እስጥሻለሁ፤
 አሕዛብንም ታደቁያቸዋለሽ።”
 በግፍ ያግበሰሰሱትን ትርፍ
 ለእግዚአብሔር፤
 ሀብታቸውንም ለምድር ሁሉ ጌታ
 ታቀርቢያለሽ።

ከቤተ ልሔም ገዥ እንደሚመጣ የተሰጠ ተስፋ

5 አንቺ የጭፍሮች ከተማ ሆይ፤
 ጭፍሮችሽን አሰልፌ።¹
 ከበባ ተደርጎብናልና፤
 የእስራኤልን ገዥ፤
 ጉንጨኔን በበትር ይመቱታል።።

2። አንቺ ግን፤ ቤተ ልሔም ኤፍራታ ሆይ፤
 ከይሁዳ ነገዶች መካከል ትንሿ ብትሆኒም፤
 አመጣጡን ከጥንት፤
 ከቀድሞ ዘመን፤ የሆነ፤
 የእስራኤል ገዥ፤
 ከአንቺ ይወጣልኛል።።”

3 ስለዚህ ወላጁቱ አምጣ እስክትገላገል ድረስ፤
 እስራኤል ትተዋለች፤
 የተቀሩት ወንድሞቿም፤
 ተመልሰው ከእስራኤላውያን ጋር ይቀላቀላሉ።።

4 በእግዚአብሔር ጎይል
 በአምላኩ በእግዚአብሔር ስም ታላቅነት፤
 ጸንቶ ይቆማል፤ መንጋውንም ይጠብቃል።።
 በዚያን ጊዜ ጎያልነቱ እስከ ምድር ዳርቻ ስለሚደርስ፤
 ተደላድለው ይኖራሉ።።

5 እርሱም ሰላማቸው ይሆናል።።
 ትድግናና ጥፋት
 አሦራዊ ምድራችንን ሲወር፤
 ምሽጎቻችንንም ጥሶ ሲገባ፤
 ሰባት እረኞችን፤
 እንዲያውም ስምንት አለቆችን
 እናስነሣበታለን።።

6 የአሦርን ምድር በሰይፍ፤
 የናምሩድን ምድር፤ በተመዘዘ ሰይፍ ይዝላሉ።።
 አሦራዊው ምድራችንን ሲወር፤
 ዳር ድንበራችንን ሲደፍር፤
 እርሱ ነጻ ይወጣናል።።

7 የያዕቆብ ትሩፍ፤
 በብዙ አሕዛብ መካከል
 ከእግዚአብሔር ዘንድ እንደሚወርድ።

4:13 ኢ.421:10፤
 23:18፤872:44
 5:1 ሰቆ3:30
 5:2 ዘፍ35:16፤
 48:7፤ዘጥ24:19፤
 14፡፡13:4፤
 24፡፡6:21፤
 2ዜ57:18፤
 መዝ102:25፤
 ማቴ2:6፤ዮሐ7:42
 5:3 ኤር7:29
 5:4 ኢ.440:11፤
 49:9፤52:13፤
 ሕዝ34:11-15፤23፤
 ሚክ7:14፤ሉቃ1:32
 5:5 ኢ.48:7፤
 9:6፤10:24-27፤
 ሉቃ2:14፤
 5:6 ዘፍ10:8፤
 ናሆ2:11-13፤
 ሶፎ2:13
 5:7 መዝ133:3፤
 ኢ.444:4፤
 አጥ5:15፤ሚክ2:12

5:8 ዘፍ49:9፤
 መዝ50:22፤
 ኢ.45:29፤
 ሆሴ5:14፤ሚክ4:13፤
 ዘኮ10:5
 5:9 መዝ10:12
 5:10 ዘሰ15:4፤19፤
 ሆሴ14:3፤
 ሐጌ2:22፤ዘኮ9:10
 5:11 ዘ829:23፤
 ኢ.46:11፤
 ሰቆ2:2፤ዘሴ10:14፤አጥ5:9
 5:12 ዘ818:10-12፤
 ኢ.42:6፤8:19
 5:13 ኢ.42:18፤
 ሕዝ6:9፤
 ሆሴ10:2፤ናሆ1:14፤ዘኮ13:2
 5:14 ዘ834:13፤
 መላ3:7፤2ነገ17:10
 6:1 መዝ50:1፤
 ሕዝ6:2
 6:2 ዘ832:1፤
 መዝ50:7፤
 ኢ.43:13፤
 ኤር2:9፤ዘሆሴ12:2
 6:3 ኤር2:5
 6:4 ዘ83:10፤
 4:16፤6:6፤15:20፤
 ዘጥ33:1፤ዘ87:8፤
 መዝ77:20

5:8 ዘፍ49:9፤
 መዝ50:22፤
 ኢ.45:29፤
 ሆሴ5:14፤ሚክ4:13፤
 ዘኮ10:5
 5:9 መዝ10:12
 5:10 ዘሰ15:4፤19፤
 ሆሴ14:3፤
 ሐጌ2:22፤ዘኮ9:10
 5:11 ዘ829:23፤
 ኢ.46:11፤
 ሰቆ2:2፤ዘሴ10:14፤አጥ5:9
 5:12 ዘ818:10-12፤
 ኢ.42:6፤8:19
 5:13 ኢ.42:18፤
 ሕዝ6:9፤
 ሆሴ10:2፤ናሆ1:14፤ዘኮ13:2
 5:14 ዘ834:13፤
 መላ3:7፤2ነገ17:10
 6:1 መዝ50:1፤
 ሕዝ6:2
 6:2 ዘ832:1፤
 መዝ50:7፤
 ኢ.43:13፤
 ኤር2:9፤ዘሆሴ12:2
 6:3 ኤር2:5
 6:4 ዘ83:10፤
 4:16፤6:6፤15:20፤
 ዘጥ33:1፤ዘ87:8፤
 መዝ77:20

ጠል፤
 በግር ላይ እንደሚጥል ካፊያ፤
 ሰውን እንደማይጠብቅ፤
 የሰውንም ልጆች ተስፋ እንደማይደርግ
 ሰው ይሆናል።።

8 በዱር አራዊት መካከል እንዳለ አንበሳ፤
 በእግሩ እየጨፈላለቀ እንደሚሄድ፤
 የሰበረውን ማንም ሊነጥቀው እንደማይችል፤
 በበግ መንጋ መካከል እንዳለ፤
 እንደ ደቦል አንበሳ ሁሉ፤
 የያዕቆብም ትሩፍ፤ በአሕዛብ ዘንድ፤
 በብዙም ሕዝብ መካከል እንደዚሁ ይሆናል።።
 9 እጅህ በጠላቶችህ ላይ በድል አድራጊነት
 ከፍ ከፍ ትላለች፤
 ጠላቶችህም ሁሉ ይጠፋሉ።።

10 “በዚያን ጊዜ” ይላል እግዚአብሔር፤
 “ፈረሶቻችሁን ከመካከላችሁ አጠፋለሁ፤
 ሠረገሎቻችሁን እደመስሳለሁ።።

11 የምድራችሁን ከተሞች እደመስሳለሁ፤
 ምሽጎቻችሁንም ሁሉ አፈርሳለሁ።።
 12 ጥንቄሳችሁን አጠፋለሁ፤
 ከእንግዲህም አታሟርቱም።።

13 የተቀረጹ ምስሎቻችሁን፤
 የማምለኪያ ዐምዶቻችሁንም ከመካከላችሁ አጠፋለሁ፤
 ከእንግዲህ ለእጃችሁ ሥራ አትሰግዱም።።

14 የአሺራ ምስልን ዐምድኩ ከመካከላችሁ እነቅላለሁ፤
 ከተሞቻችሁንም እደመስሳለሁ።።

15 ያልታዘዙኝን አሕዛብ፤
 በቀሩጣና በመዓት እበቀላቸዋለሁ።።”

የእግዚአብሔር ክስ በእስራኤልን ላይ

6 እግዚአብሔር የሚለውን ስሙ፤
 “ተነሡ፤ ጉዳያችሁን በተራሮችም፤
 ፊት አቅርቡ፤

ከራብቶች እናንተ የምትሉትን ይስሙ፤
 2ተራሮች ሆይ፤ የእግዚአብሔርን ክስ አድምጡ፤
 እናንተ የምድር ጽኑ መሠረቶችም፤
 ስሙ፤

እግዚአብሔር ከሕዝቡ ጋር ክርክር አለውና፤
 ከእስራኤልም ጋር ይፋረዳል።።

3 “ሕዝቤ ሆይ፤ ምን አድርጌሃለሁ?
 ሸክም የሆንሁብህስ እንዴት ነው?
 እስቲ መልስልኝ!

4 ከግብፅ አወጣሁ፤

*1 ወይም አንቺ የተቀጠርሽ ከተማ ሆይ፤ ቅጥርሽን አጥብቄ
 *2 ወይም ገዥች
 *2 ወይም ከቀድሞ ቀናት
 *2 ወይም ስብራይሎ ‘አወጣጡ’ ይላል ወይም ‘ከዘላለም የሆነ’
 *6 ወይም ‘ናምሩድን በመግቢያው በር’ *6 ወይም ‘ያፈርሳሉ’

ከባርነት ምድርም ተቤገሮህ፤
 እንዲመሩህ ሙሴን፤
 አሮንንና ማርያምን ላክሁልህ።
 ስሕገህ ሆይ፤
 የሞግብ ንጉሥ ባላቅ የመከረውን፤
 የቢያር ልጅ በላግም የመለሰለትንም
 እስቲ አስቡ፤
 የእግዚአብሔርን የጽድቅ ሥራ ታውቆ
 ዘንድ፤
 ከሰጠም እስከ ጌልገላ የተጓዛችሁትን
 አስቡ።
 ልግን ይገባ በእግዚአብሔር ፊት
 ልቅረብን?
 በልዑል አምላክ ፊት ልስገድ?
 የሚቃጠለውን መሥዋዕት፤
 ከአንድ ዓመት ጥጃ ጋር ይገባ በፊት
 ልቅረብን?
 ገበአንድ ሺህ አውራ በጎች፤
 በዐሥር ሺህ የዘይት ፈሳሽ እግዚአብሔር
 ደስ ይለዋል?
 ስለ በደሌ የበኩር ልጅን፤
 ስለ ነፍሴም ኅጢአት የሆዴን ፍሬ
 ላቅርብለትን?
 ስላው ሆይ፤ መልካም የሆነውን
 አሳይቶሃል፤
 እግዚአብሔር ከአንተ የሚፈልገው
 ምንድን ነው?
 ፍትሕን ታደርግ ዘንድ፤ ምሕረትንም
 ትወድድ ዘንድ፤
 በአምላክም ፊት በትሕትና ትራመድ
 ዘንድ አይደለም?
የእስራኤል በደልና ቅጣት
 ስምህን መፍራት ጥበብ ነው፤
 ስሙ! እግዚአብሔር ከተማዬቱን
 እንዲህ እያለ ይጣራል፤
 “በትሩን አስቡ፤ ያዘጋጀውም ማን እንደ
 ሆነ አስታውሱ።”
 10 የክፋት ቤት ሆይ፤
 በግፍ የተገኘ ሀብታችሁን፤
 በሐሰተኛ መስፈሪያ የሰበሰባችሁትን
 አስጸያፊ ነገር እረሳለሁ?
 11 አባይ ሚዛን የያዘውን ሰው፤
 ሐሰተኛ መመዘኛ በከረጢት
 የቋጠረውን ንጹሕ ላድርገውን?
 12 ባለጠጎቹ ግፈኞች፤
 ሰዎችዎ ሐሰተኞች ናቸው፤
 ምላሳቸውም አታላይ ናት።
 13 ስለዚህ አንተን አጠፋሃለሁ፤
 ከኅጢአትህ የተነሣ አፈራርስሃለሁ።
 14 ትበላለህ፤ ነገር ግን አትጠግብም፤
 ሆኖህ እንዳለ ባደውንም ይቀራል፤

6:5 ዘጎ:22:2፤
 25:1:ዘጎ11:30፤
 ኢሉ5:9-10፤
 መግ5:11:14ጦ:12:7
 6:6 መገ40:6-8፤
 51:16-17:95:2
 6:7 ዘሌ18:21፤
 2ገጌ27:መገ608-10፤
 ኢላ1:11:40:16፤
 ሆሌ5:6:አግ5:22
 6:8 ዘፍ5:22፤
 ዘጸ10:12-13፤
 14ጦ:15:22፤
 2ገገ22:19፤
 ኢላ1:17፤
 57:15:ኤር22:3፤
 ሆሌ6:6:ዘገ7:9-10፤
 ግጌ9:13:23:23፤
 ግር12:33:ሉቃ11:42
 6:9 ዘፍ17:1፤
 ኢላ11:4
 6:10 ሕገ45:9-10፤
 አግ3:10:8:4-6
 6:11 ዘሌ19:36፤
 ዘጸ25:13
 6:12 መዝ35:20፤
 116:11:ኢላ1:23፤
 3:8:ኤር9:3
 6:13 ኢላ1:17፤
 6:11
 6:14 ኢላ9:20፤
 30:6:ሆሌ4:10
 6:15 ዘጸ28:38፤ ኢ
 ዮ24:11፤
 ኤር12:13:አግ5:11፤
 ሰፍ1:13
 6:16 ዘጸ28:37፤
 15ገ16:25:29:33፤
 ኤር7:24:25:9:51:51፤
 ሚክ2:6
 7:1 መሐ2:13
 7:2 መዝ10:8፤
 12:1:ምላ6:17፤
 ኢላ3:5:ኤር2:29፤
 5:26፤
 8:6:ሚክ3:10
 7:3 ዘጸ23:8፤
 ምላ4:16:ሕገ22:12
 7:4 ዘጎ:33:55፤
 24ጦ:23:6፤
 ኢዮ31:14፤
 ኢላ22:5፤
 ሕገ2:6:ሆሌ9:7
 7:5 ኤር9:4
 7:6 ሕገ22:7፤
 ግጌ10:35-36፤
 ማር13:12

ታከማቻለህ፤ ነገር ግን አይጠራቀምህም፤
 የሰበሰብኸውን ለሰይፍ አደርገዋለሁና።
 15 ትዘራለህ፤ ነገር ግን አታጭድም፤
 የወይራ ዘይት ትጨምቃለህ፤ ነገር ግን
 ዘይቱን አትቀጣም፤
 ወይንን ትቈርጣለህ፤ ነገር ግን የወይን ጠጅ
 አትጠጣም።
 16 የምሪን ሥርዐት፤
 የአክዳብን ቤት ልምድ ሁሉ የሙጥኝ
 ብለሃል፤
 ትውፊታቸውንም ተከትለሃል።
 ስለዚህ አንተን ለውድመት፤
 ሕዝብህን ለመዘባበቅ አሳልፌ እሰጣለሁ፤
 አሕዛብም ይግለቁብሃል።”
የእስራኤል መከራ
7 ለእኔ ወዮልኝ!
 የወይን ዕርሻ በሚቃረምበት ጊዜ
 የበጋ ፍራፍሬ እንደሚለቅም ሰው
 ሆኛለሁ፤
 የሚበላ የወይን ዘለላ የለም፤
 የምንጓጓለት፤ ቶሎ የሚደርሰው በለስም
 አልተገኘም።
 2 ፈሪሃ እግዚአብሔር ያደረገበት ሰው ከምድር
 ጠፍቶአል፤
 አንድም እንኳ ቅን ሰው የለም፤
 ሰው ሁሉ ደም ለማፍሰስ ያደባል፤
 እያንዳንዱም ወንድሙን በመረብ
 ያጠምዳል።
 3 እጆቹ ክፉ ለማድረግ ሠልጥነዋል፤
 ገዢ እጅ መንሻ ይፈልጋል፤
 ፈራጁ ጉቦ ይቀበላል፤
 ኅይለኞች ያሻቸውን ያስፈጽማሉ፤
 ሁሉም አንድ ላይ ያህራሉ።
 4 ከእነርሱ ይሻላል የተባለው እንደ
 አሜክላ፤
 እጅግ ቀና የተባለውም እንደ ኩርንችት
 ነው።
 የጠባቂዎቻችሁ ቀን ደርሶአል፤
 የእግዚአብሔር የፍርድ ቀን መጥቶአል፤
 የሚሸበሩበትም ጊዜ አሁን ደርሶአል።
 5 ባልንጀራህን አትመን፤
 በንደኛህም አትታመን፤
 በዕቅድህ ለምትተኛዎ እንኳ፤
 ስለምትነግራት ቃል ተጠንቀቅ።
 6 ወንድ ልጅ አባቱን ይንቃል፤
 14 አሸራ የተባላችው አምላክ ትጎምርት ነው።
 15 የዚህ ስንኝ የዕብራይስጥ ትርጉም በእርግጠኝነት አይታወቅም።
 16 የዚህ ቃል የዕብራይስጥ ትርጉም በእርግጠኝነት አይታወቅም።
 17 የዚህ ስንኝ የዕብራይስጥ ትርጉም በእርግጠኝነት አይታወቅም።
 18 የዚህ ቃል የዕብራይስጥ ትርጉም በእርግጠኝነት አይታወቅም።
 19 የዚህ ስንኝ የዕብራይስጥ ትርጉም በእርግጠኝነት አይታወቅም።
 20 የዚህ ቃል የዕብራይስጥ ትርጉም በእርግጠኝነት አይታወቅም።

ሴት ልጅ በእናቷ ላይ፤
ምራት በአማቷ ላይ ትነሣለች፤
የሰው ጠላቶች የገዛ ቤተ ሰዎቹ
ናቸውና።

ገእኔ ግን እግዚአብሔርን ተስፋ አደርጋለሁ፤
አዳኝ የሆነውን አምላክ እጠብቃለሁ፤
አምላኬ ይሰማኛል።

እስራኤል ትነሣለች

⁸ጠላቴ ሆይ፤ በእኔ ላይ በደረሰው ደስ
አይበልሽ!
ብወድቅም እንኳ እነሣለሁ፤
በጨለማ ብቀመጥ እንኳ፤
እግዚአብሔር ብርሃኔ ይሆናል።

⁹እርሱን ስለ በደልሁ፤
እስኪቆምልኝ
እስኪፈርድልኝም ድረስ፤
የእግዚአብሔርን ቀራጣ እቀበላለሁ፤
እርሱ ወደ ብርሃን ያወጣኛል፤
እኔም ጽድቁን አያለሁ።

¹⁰ጠላቴም ታያለች፤
ጎፍረትንም ትከናከባለች፤
“አምላክህ እግዚአብሔር የት አለ?”
ያለችኝን፤
ዐይኖቼ ውድቀቷን ያያሉ፤
አሁንም እንኳ፤
እንደ መንገድ ጭቃ ትረገጣለች።

¹¹ቅጥርቻችሁን የምትሠሩበት፤
ድንበራችሁንም የምታሰፉበት ቀን
ይመጣል።

¹²በዚያ ቀን ሰዎች፤
ከአሦር እስከ ግብፅ ከተሞች፤
ከግብፅ እስከ ኤፍራጥስ፤
ከባሕር ወደ ባሕር፤
ከተራራ ወደ ተራራ ወደ እናንተ
ይመጣሉ።

¹³ከሥራቸው የተነሣ፤
በነዋሪዎቹ ምክንያት ምድር ባድማ
ትሆናለች።

7፡7 መዛ4፡3፤
130፡5፤ኢ፡421፡8፤
25፡9

7፡8 2ሳሙ22፡29፤
መዛ20፡8፤22፡17፤
37፡24፤ምሳ24፡17፤
ኢ፡9፡2፤አሞ9፡11፤
ሚክ4፡11

7፡9 መዛ107፡10፤
119፡154፤
ኢ፡446፡13፤
ሰቆ3፡39-40

7፡10 ሳሙ22፡43፤
ኢ፡40፡12፤
መዛ35፡26፤42፡3፤
ኢ፡45፡5፤15፡23፤
ዘ፡10፡5

7፡11 ኢ፡454፡11፤
አሞ9፡11

7፡12 ኢ፡11፡11፤
19፡23-25፤60፡4

7፡13 ኢ፡43፡10-1፤
ሕዝ2፡19፤33፡28-29

7፡14 መዛ23፡4፤
28፡9፤95፡7፤
መሐ4፡1፤ኢ፡433፡9፤
ኤ፡50፡19፤
ሕዝ36፡11፤ሚክ5፡4

7፡15 ዘ፡3፡20፤
መዛ78፡12

7፡16 መሳ18፡19፤
ኢ፡426፡11

7፡17 ዘ፡3፡14፤
2ሳሙ22፡46፤
ኢ፡425፡3፤59፡19

7፡18 ዘ፡8፡10፤
34፡9፤1ሳሙ2፡2፤
2ዘ፡56፡21፤30፡9፤
መዛ103፡8-13

ኢ፡443፡25፤54፡9፤
ኤ፡31፡20፤32፡41፤
50፡20፤ሕዝ18፡23፤
ኢ፡2፡32፤
አሞ5፡15፤ሚክ2፡12፤
ዘ፡3፡4

7፡19 ኢ፡443፡25፤
ኤ፡31፡34
ሉ፡ቃ1፡72

ጸሎትና ውዳሴ

¹⁴በቻቸውን በዱር ውስጥ፤
በለመለመ መስክ¹⁴ የሚኖሩትን፤
የርስትህ መንጋ የሆኑትን፤
ሕዝብህን በበትርህ ጠብቅ፤
እንደ ቀድሞው ዘመን፤
በባሳንና በገለግድ ይሰማሩ።

¹⁵“ከግብፅ እንደ ወጣህበት ዘመን ሁሉ፤
ታምራቴን አሳያቸዋለሁ።”

¹⁶አሕዛብ ያያሉ፤ ያፍራሉም፤
ጎይላቸውን ሁሉ ያጣሉ፤
አፋቸውን በእጃቸው ይይዛሉ፤
ጆሮአቸውም ትደነቁራለች።

¹⁷በደረሰችው እንደሚሳቡ ፍጥረታት፤
እንደ እባብም ትቢያ ይልሳሉ፤
ከዋሻቸው እየተንቀጠቀጡ ይወጣሉ፤
በፍርሀትም ወደ አምላካቸው ወደ
እግዚአብሔር ይመለሳሉ፤

እናንተንም ይፈራሉ።

¹⁸የርስቱን ትሩፍ፤
ጎጠኦት ይቅር የሚል፤ የሚምር
እንደ አንተ ያለ አምላክ ማነው?
ለዘላለም አትቈጣም፤
ነገር ግን ምሕረት በማድረግ ደስ
ይልሃል።

¹⁹ተመልሰህ ትራራልናለህ፤
ጎጠኦታችንን በእግርህ ትረገጣለህ፤
በደላችንንም ሁሉ ወደ ጥልቁ ባሕር
ትጥላለህ።

²⁰ከቀድሞ ዘመን ጀምሮ
ለአባቶቻችን በመሐላ ቃል እንደ
ገባህላቸው፤
ለያዕቆብ ታማኝነትን፤
ለአብርሃምም ምሕረትን ታደርጋለህ።

¹⁴ ወይም ‘በቀርሞሎስ መካከል’